



ஏப்ரல் - 04


## TNPSC துளிகள்

- ❖ 2019 ஆம் ஆண்டு ஏப்ரல் 01 அன்று சர்வதேச கிரிக்கெட் ஆணையத்தின் புதிய தலைமை நிர்வாக அதிகாரியாக இந்தியாவைச் சேர்ந்த மனு சவ்கானி பொறுப்பேற்றார். மேலும் இவர் மான்செஸ்டர் யுனிடெட் நிறுவனத்தின் தணிக்கைக் குழுவின் உறுப்பினர் மற்றும் நிர்வாகப் பணியல்லாத இயக்குநர் ஆகிய பொறுப்புகளிலும் பணியாற்றுகிறார்.
- ❖ இந்திய ரிசர்வ் வங்கியின் உத்தரவுப் படி, 2019 ஆம் ஆண்டு ஏப்ரல் 01-லிருந்து விஜயா வங்கி மற்றும் தேனா வங்கி ஆகியவற்றின் அனைத்துக் கிளைகளும் பேங்க் ஆப் பரோடாவின் கிளைகளாக செயல்படுகின்றன.
  - இணைக்கப்பட்ட இந்த 2 வங்கிகளின் வாடிக்கையாளர்கள் பேங்க் ஆப் பரோடாவின் வாடிக்கையாளர்களாகக் கருதப்படுவார்கள்.
- ❖ ரிலையன்ஸ் ஜியோ டிஜிட்டல் சேவை நிறுவனமானது ஹேப்டிக் தகவல் தொழில்நுட்ப நிறுவனத்தைக் கையகப்படுத்தியுள்ளது. ஹேப்டிக் தகவல் தொழில்நுட்ப நிறுவனம் என்பது உரையாடல், பேச்சு மற்றும் பிராந்திய மொழிகளில் இந்தியாவின் மிகப்பெரிய செயற்கை நுண்ணறிவு உதவி நிறுவனத்தைக் கட்டமைப்பதற்கான ஒரு உரையாடும் வசதி கொண்ட செயற்கை நுண்ணறிவுத் தளமாகும்.
- ❖ மியான்மரில் உள்ள சிறுபான்மை ரோஹிங்கியா முஸ்லீம்களுக்கு எதிராக நிகழ்ந்த மனித உரிமை விதி மீறல்கள் குறித்து விசாரிக்கும் விசாரணைக் குழுவின் தலைவராக அமெரிக்காவின் அரசுத் தரப்பு வழக்குரைஞரான நிக்கோலஸ் கொம்ஜியான் என்பவரை ஐக்கிய நாடுகள் பொதுச் செயலாளர் அண்ட்லோனியோ குட்டெரஸ் நியமித்துள்ளார்.
- ❖ கம்பியில்லா செயலெல்லையை வரையறுப்பதில் நிபுணத்துவம் வாய்ந்த நிறுவனமான ஓபன் சிக்னலின் அறிக்கையானது இந்தியாவில் மிக அதிகமாக 4G அலைவரிசை கிடைக்கும் நகரமாக தன்பாத்தை (95.3%) அறிவித்துள்ளது. இதற்கு அடுத்த இடத்தில் ராஞ்சி (95%) உள்ளது.

## தமிழ்நாடு செய்திகள்

### தொலைதூர செயல்பாட்டு வாகனம்

- ❖ உள்நாட்டிலேயேத் தயாரிக்கப்பட்ட நீருக்கடியிலான ஒரு தொலைதூர செயல்பாட்டு வாகனமானது சென்னையில் உள்ள தேசியக் கடல் தொழில்நுட்ப நிறுவனத்தினால் (NIOT - National Institute of Ocean Technology) வடிவமைக்கப்பட்டுள்ளது.
- ❖ இந்த வாகனத்திற்கு மத்திய அறிவியல் மற்றும் தொழில்நுட்ப அமைச்சகத்தின் கீழ் இயங்கும் தேசிய ஆராய்ச்சி வளர்ச்சிக் கழகத்தினால் (NRDC - National Research Development Corporation) "தேசிய மெச்சுத்தக்க புத்தாக்க விருது" வழங்கப்பட்டுள்ளது.
- ❖ இந்த ROV ஆனது அந்தமானில் உள்ள பவளப் பாறைகள், அரேபியக் கடலில் உள்ள கடல் களைகள் மற்றும் அண்டார்டிகாவில் உள்ள பிரியதர்ஷனி ஏரி ஆகியவற்றில் பருவநிலை மாற்றம் குறித்த ஆய்வுகளை நடத்தும் இந்திய ஆராய்ச்சியாளர்களுக்கு உதவுகிறது.



## தேசியச் செய்திகள்

### கடற்கண்காணிப்பு ஹெலிகாப்டர்கள்

- ❖ அமெரிக்க நாடானது பல பயன்பாடு கொண்ட எம்எச்-60 “ரோமியோ” என்ற கடற்கண்காணிப்பு ஹெலிகாப்டர்கள் 24-ஐ இந்தியாவிற்கு விற்பனை செய்ய ஒப்புதல் வழங்கியுள்ளது.
- ❖ நீர்மூழ்கிக் கப்பல்களைத் தாக்கி அழித்தல், நிலப்பகுதியில் உள்ளதைத் தாக்கி அழித்தல், கண்காணிப்பு, தகவல் நிலை உணர்த்தி, போரின் போது தேடுதல் மற்றும் மீட்பு, கடற்படை ஆயுத ஆதரவு மற்றும் தளவாட உதவி ஆகியவற்றிற்காக இந்த வகை ஹெலிகாப்டர்களை லாக்ஹீட் மார்ட்டின் என்ற நிறுவனம் வடிவமைக்கிறது.

### கம்காலா

- ❖ 2018 ஆம் ஆண்டில் இந்தியா மற்றும் அமெரிக்கா ஆகிய நாடுகளுக்கிடையே நடைபெற்ற 2+2 பேச்சுவார்த்தையின் போது தகவல் தொடர்பு இணக்கப் பாடு மற்றும் பாதுகாப்பு ஒப்பந்தம் கையெழுத்திடப்பட்டது.
- ❖ இது அமெரிக்காவிலிருந்து தகவல் தொடர்பு பாதுகாப்புக் கூறுகளை இந்தியாவிடம் பரிமாறிக் கொள்ள வழி வகுக்கிறது.
- ❖ இந்த ஒப்பந்தத்தின்படி, முதலாவது பாதுகாப்பான தகவல் தொடர்பு இணைப்பானது இந்தியக் கடற்படைத் தலைமையகம் மற்றும் மத்திய அமெரிக்க மற்றும் பசிபிக் கடற்படைத் தலைமையிடம் ஆகியவற்றிற்கிடையே ஏற்படுத்தப்பட்டது.
- ❖ இது இந்தியா பின்வரும் வசதிகளைப் பெற வழிவகை செய்கிறது.
  - முக்கியத்துவம் வாய்ந்த பாதுகாப்புத் தொழில்நுட்பங்களை அமெரிக்காவிடமிருந்துப் பெற

- அமெரிக்க ஆயுதப் படைகள் மற்றும் நிகழ்நேர அமெரிக்க உளவுத்துறை ஆகியவற்றின் முக்கியத்துவம் வாய்ந்த தகவல் தொழில்நுட்ப அமைப்பை அணுக.

## சர்வதேசச் செய்திகள்

### உணவுப் பற்றாக்குறை மீதான சர்வதேச அறிக்கை

- ❖ ஐரோப்பிய ஒன்றியம், ஐ.நா.வின் உணவு மற்றும் வேளாண் அமைப்பு (Food and Agriculture Organization of the United Nations - FAO) மற்றும் ஐக்கிய நாடுகள் உலக உணவுத் திட்டம் ஆகியவை ஒன்றிணைந்து உணவுப் பற்றாக்குறை மீதான சர்வதேச அறிக்கையை வெளியிட்டுள்ளது.
- ❖ இது 2018 ஆம் ஆண்டில் 53 நாடுகளில் ஏறத்தாழ 113 மில்லியன் மக்கள் மிகக் கடுமையான உணவுப் பற்றாக்குறையை எதிர் கொண்டிருந்தனர் என்பதைக் கண்டறிந்துள்ளது.



- ❖ ஏறத்தாழ பட்டினியை எதிர்கொண்டிருக்கும் மூன்றில் இரண்டு பகுதி மக்கள் 8 நாடுகளில் உள்ளனர். அந்த நாடுகளாவன: ஆப்கானிஸ்தான், காங்கோ, எத்தியோப்பியா, நைஜீரியா, தெற்கு சூடான், சூடான், சிரியா மற்றும் ஏமன் ஆகியவையாகும்.
- ❖ மிகக் கடுமையான உணவுப் பற்றாக்குறை என்பது பட்டினியின் மிகக் கொடிய வடிவமாகும்.

## பொருளாதாரச் செய்திகள்

### வரவு மற்றும் செலவு ஆகியவற்றுக்கான முன்தொகை

- ❖ இந்திய அரசின் ஆலோசனையுடன் இந்திய ரிசர்வ் வங்கியானது 2019-20 நிதியாண்டின் முதல் பகுதிக்கான வரவு மற்றும் செலவு ஆகியவற்றுக்கான முன்தொகையின் (WMA - Ways and Means Advances) வரம்பை ரூ.7500 கோடியாக நிர்ணயிக்க முடிவு செய்துள்ளது.
- ❖ WMA மீதான வட்டி விகிதமானது ரெப்போ விகிதமாகவும் அதனை மீறிய தொகையானது ரெப்போ விகிதத்தை விட 2 சதவிகிதம் அதிகமாகவும் இருக்கும்.



- ❖ WMA வரம்பு மீறப்பட்டால் RBI மத்திய அரசுடன் கலந்தாலோசித்து அந்த மீறிய வரம்பிற்கான செலவீனத் தொகையை அளிக்கும்.
- ❖ WMA என்பது RBI-யினால் மத்திய மற்றும் மாநில அரசுகளுக்கு தற்காலிக நிதியளிக்கப் படும் வசதியாகும்.
- ❖ WMA திட்டமானது அரசின் வரவுகள் மற்றும் பண வழங்கீடுகள் ஆகியவற்றில் ஏற்படும் தற்காலிக பொருத்தமின்மையைக் களைவதற்காக 1997 ஆம் ஆண்டில் அறிமுகப்படுத்தப் பட்டதாகும்.

### எதிர்க் குவிப்புத் தடுப்பு வரி

- ❖ சீனா, மலேசியா, சவுதி அரேபியா மற்றும் தாய்லாந்து ஆகிய நாடுகளிலிருந்து சூரிய ஒளியை உற்பத்தி செய்ய மின்கலன்களில் பயன்படுத்தப்படும் பொருட்களின் இறக்குமதி மீது டன்னுக்கு USD 1559 வரை எதிர்க் குவிப்புத் தடுப்பு வரியை ஐந்து ஆண்டு காலத்திற்கு இந்தியா விதித்துள்ளது.
- ❖ மேற்குறிப்பிட்ட நாடுகளிலிருந்து மிகக் குறைவான விலையில் எத்திலீன் வினைல் அசிட்டேட் தாள் இறக்குமதி செய்யப்படுகின்றன. இது சூரிய ஒளி மின்கலன்களைத் தயாரிக்கும் உள்நாட்டு உற்பத்தியாளர்களுக்குப் பாதிப்பை ஏற்படுத்துகின்றது.
- ❖ வணிக அமைச்சகத்தின் விசாரணை அமைப்பான வணிகத் தீர்வுகளுக்கான பொது இயக்குனரகத்தின் (Directorate General of Trade Remedies - DGTR) பரிந்துரையின் அடிப்படையில் இந்த எதிர்க் குவிப்புத் தடுப்பு வரி விதிக்கப்படுகின்றது.
- ❖ எதிர்க் குவிப்புத் தடுப்பு வரியானது நியாயமான வணிக நடைமுறைகளை உறுதி செய்வதையும் உள்நாட்டு உற்பத்தியாளர்களுக்கு ஒரு சரியான தளத்தை உருவாக்குவதையும் நோக்கங்களாகக் கொண்டுள்ளது.

## சுற்றுச்சூழல் செய்திகள்

### மின்னணு கழிவுப் பொருளாதாரம்

- ❖ உலக வங்கிக் குழுவின் ஒரு உறுப்பினரான சர்வதேச நிதியியல் கழகமானது "இந்தியாவில் மின்னணு கழிவு மேலாண்மை : தொலைநோக்குப் பார்வை" மீதான கருத்தரங்கை நடத்தியது.
- ❖ மின்னணு கழிவுகளானது இந்தியப் பொருளாதாரத்திற்கு முக்கியப் பங்காற்றுகிறது. மேலும் இது வேலைவாய்ப்பை உருவாக்குகிறது.





- ❖ மின்னணு கழிவுத் துறையானது 2025 ஆம் ஆண்டில் 4.5 இலட்சம் நேரடி வேலை வாய்ப்புகளை உருவாக்கும் என்று எதிர்பார்க்கப்படுகின்றது. மேலும் அது சார்ந்த துறைகளான போக்குவரத்து மற்றும் உற்பத்தி ஆகியவற்றில் மேலும் 1.8 இலட்சம் வேலை வாய்ப்புகளை உருவாக்கும் என்றும் எதிர்பார்க்கப்படுகின்றது.
- ❖ மின்னணுக் கழிவுகளானது மின் அல்லது மின்னணு சாதனங்களிலிருந்துப் பிரித்தெடுக்கப்படுகின்றது.

### யூரோ VI எரிபொருள்

- ❖ டெல்லியைத் தொடர்ந்து தேசியத் தலைநகரப் பகுதியில் உள்ள நகரங்கள் மற்றும் ஆக்ராவைச் சுற்றியுள்ள நகரங்களில் தூய யூரோ VI நிலையிலான பெட்ரோல் மற்றும் டீசல் ஆகியவற்றில் மட்டுமே வாகனங்களை இயக்க வேண்டும் என்று உத்தரவிடப்பட்டுள்ளது.
- ❖ யூரோ VI நிலை எரிபொருளானது 10 பிபிஎம் சல்பரைக் கொண்டுள்ளது. யூரோ IV-ல் 50 பிபிஎம் சல்பர் உள்ளது.

## விளையாட்டுச் செய்திகள்

### ஆசிய காற்றுத் துப்பாக்கி சாம்பியன்ஷிப்

- ❖ தைபேயில் உள்ள தையுவானில் நடைபெற்ற 2019 ஆம் ஆண்டிற்கான காற்றுத் துப்பாக்கி சாம்பியன்ஷிப் போட்டியில் இந்தியா 16 தங்கம், 5 வெள்ளி மற்றும் 4 வெண்கலப் பதக்கங்கள் உள்பட மொத்தம் 25 பதக்கங்களை வென்றுள்ளது.
- ❖ இளையோருக்கான 10 மீ காற்றில் துப்பாக்கி சுடுதல் பிரிவில் யாஷ் வர்தன் மற்றும் ஸ்ரேயா அகர்வால் ஆகியோர் முறையே ஆண்கள் மற்றும் பெண்கள் பிரிவில் தங்கப் பதக்கம் வென்றுள்ளனர்.

### சதுரங்கம்

- ❖ 14 வயதுக்குட்பட்டோருக்கான பெண்கள் பிரிவில் உலகின் முதலாவது

பெண்மணியாக 13 வயதுடைய திவ்யா தேஷ்முக் உருவெடுத்துள்ளார். இந்த இடத்தைப் பிடித்த கொனேரு ஹம்பிக்குப் பிறகு இந்த இடத்தைப் பிடித்த இரண்டாவது பெண்மணியாக இவர் உருவெடுத்துள்ளார்.

### ஐசிசி டெஸ்ட் தரவரிசை

- ❖ இந்தியா ஐசிசி டெஸ்ட் சாம்பியன்ஷிப் பட்டத்தைத் தக்க வைத்துக் கொண்டுள்ளது. 2019 ஆம் ஆண்டு ஏப்ரல் 01 ஆம் தேதியன்று ஐசிசி டெஸ்ட் தரவரிசையில் முதலிடம் பிடித்ததைத் தொடர்ந்து, தொடர்ந்து மூன்றாவது முறையாக ரூ.1 மில்லியனை இந்தியா வென்றுள்ளது.



#### ICC Test Rankings

#	TEAM	M	PTS	RATE
1	India	41	4,983	122
2	South Africa	37	4,020	109
3	Australia	49	5,302	108
4	England	50	5,071	101
5	Pakistan	36	3,494	97
6	New Zealand	45	4,339	96
7	Sri Lanka	42	3,761	90
8	West Indies	30	2,077	69
9	Bangladesh	22	1,444	66
10	Zimbabwe	10	48	5

### அஸ்லான் ஷா ஹாக்கிக் கோப்பை

- ❖ மலேசியாவின் இபாக்கில் உள்ள அஸ்லான் ஷா அரங்கத்தில் நடைபெற்ற சுல்தான் அஸ்லான் ஷா ஹாக்கிக் கோப்பைப் போட்டியின் 28-வது பதிப்பில் 17-வது இடத்தில் உள்ள தென் கொரிய அணியானது 5-வது இடத்தில் உள்ள இந்தியாவை வீழ்த்தியது.
- ❖ பெனால்டி ஆட்டத்தில் 4-2 என்ற கணக்கில் இந்தியா வீழ்ந்தது.
- ❖ இது 1983 ஆம் ஆண்டில் இரண்டு ஆண்டுகளுக்கு ஒருமுறை நடைபெறும் போட்டியாகத் தொடங்கியது.
- ❖ இப்போட்டியின் வளர்ச்சி மற்றும் சிறப்புத் தன்மை ஆகியவற்றைத் தொடர்ந்து 1998 ஆம் ஆண்டிற்குப் பிறகு ஒரு வருடாந்திர நிகழ்ச்சியாக இது உருவெடுத்தது.
- ❖ இந்த போட்டிக்கு ஹாக்கிப் போட்டியின் ரசிகரான மலேசியாவின் 9-வது மன்னரான யாங்-டி-பெர்டுலான் அகோங்கான் சுல்தான் அஸ்லான் ஷா என்பவரின் நினைவாக இப்பெயர் வைக்கப்பட்டது.

-----